

Geldi garyplyk

Category: Goşgular, Kitapcy
написано kitapcy | 21 январа, 2025
Geldi garyplyk GELDI GARYPLYK



Pelek senden bir şikaýat edeýin,
Gün-günden sürünip geldi garyplyk;
Budur arzy-halym saňa aýdaýyn,
Ygtyýarym goldan aldy garyplyk.
Baýlyk el kiridir, ýuwulsa gider,
Garyba açlykdyr zäherden beter,
Baly el uzatsa, her ýana ýeter,
Golum baglap, bagrym dildi garyplyk.

Bir dileg dileseň, möhümiň bitmez,

Şu köňül arzuwy hiç ýana ýetmez,
Garyndaş rehm etmez, baýlar gol tutmaz,
Gadamymy gaýra saldy garyplyk.

Asty düşeksizdir, ýürek daglydyr,
Sorasaň açylmaz, bentdir-baglydyr,
Diliň çekinjedir, baýyň baglydyr,
Ygtyýarym goldan aldy garyplyk.

Deň-duşy görende, gaýra teser sen,
Ýoksullyk ýat edip, içiň gysar sen,
Sözüň ile sygmaz, özüň öser sen,
Hemme dertden ýaman boldy garyplyk.

Talyby diýr, köňlüm, gamly bolmagyl,
Zynhar Alla adyn dilden salmagyl,
Görümsiz baýlardan umyt kylmagyl,
Bir zaman eglenmez, geçer garyplyk. Goşgular